




शिवाजी विद्यापीठ, कोल्हापूर
परिपत्रक

प्रति,

मा. प्राचार्य/संचालक,
सर्व संलग्न महाविद्यालये/ मान्यताप्राप्त संस्था,
शिवाजी विद्यापीठ, कोल्हापूर
महोदय/महोदया,

अल्पसंख्यांक विद्यार्थ्यांसाठी पोस्ट मॅट्रीक शिष्यवृत्ती योजनेची सन २०२०-२१ साठी अंमलबजावणी करणेबाबतचे
मा. संचालक, शिक्षण संचालनालय (उच्च शिक्षण) महाराष्ट्र राज्य यांचे संदर्भ क्र. उशिंसं/शिष्यवृत्ती/पीएमएस/२०२०-
२१/५५५० दि.२७/०८/२०२० रोजीचे पत्र सोबत पुढील योग्य त्या कार्यवाहीसाठी सोबत प्रमाणे पाठविण्यात येत आहे.
कळावे,

सोबत - वरील प्रमाणे

आदेशान्वये

(श्री. व्ही.एस. सोयम)
उपकुलसचिव
संलग्नता टी-२ विभाग

संदर्भ क्र. संलग्नता टी-२/१०२०४
दिनांक- १७ SEP 2020

महाराष्ट्र शासन
शिक्षण संचालनालय (उच्च शिक्षण)

महाराष्ट्र राज्य, मध्यवर्ती इमारत, पुणे - ४११ ००१.

Web : www.dhepune.gov.in

E-mail : schol.dhepune@gov.in

फोन नं. ०२०/२६१२६९३९

फॅक्स नं. ०२०/२६११११५३

क्र. उशिसं/शिष्यवृत्ती/पीएमएस/२०२०-२१/ 5550

दिनांक : २७-८-२०२०

प्रति,

सर्व विभागीय सहसंचालक,
उच्च शिक्षण विभाग.

27 AUG 2020

विषय : अल्पसंख्यांक विद्यार्थ्यांसाठी पोस्ट मॅट्रिक शिष्यवृत्ती योजना सन २०२०-२१
च्या अंमलबजावणीबाबत.

उपरोक्त विषयाबाबत कळविण्यात येते की, मुस्लिम, ख्रिश्चन, शीख, बौद्ध, पारशी व जैन या अल्पसंख्यांक समाजातील विद्यार्थ्यांसाठी मॅट्रिकोत्तर (Post Matric) शिक्षणाकरिता केंद्र शासन पुरस्कृत मॅट्रिकोत्तर (Post Matric) शिष्यवृत्ती योजना सन २०२०-२१ साठी राज्यामध्ये राबविण्यात येत आहे. या योजनेचा लाभ राज्यातील सर्व पात्र विद्यार्थ्यांना घेता यावा यासाठी विद्यार्थ्यांचे नवीन शिष्यवृत्ती (Fresh) व शिष्यवृत्तीचे नुतनीकरण(Renewal) करण्यासाठी www.scholarships.gov.in या संकेतस्थळावर ऑनलाईन पध्दतीने अर्ज मागविण्यात येत आहेत.

सन २०२०-२१ या शैक्षणिक वर्षामध्ये महाराष्ट्र राज्यासाठी नवीन (Fresh) शिष्यवृत्तीसाठी ४७५७५ संघ निर्धारित केलेले आहेत. केंद्रशासनामार्फत नवीन शिष्यवृत्तीसाठी व नुतनीकरणासाठी विद्यार्थ्यांनी ऑनलाईन अर्ज करण्याची शेवटची मुदत दिनांक ३१ ऑक्टोबर २०२० अशी निर्धारित करण्यात आलेली आहे. पोस्ट मॅट्रिक अल्पसंख्यांक शिष्यवृत्तीची सविस्तर माहिती, अर्ज करण्याची पध्दत, संकेतस्थळ, तसेच इतर अनुषंगिक माहितीबाबत संचालनालयाच्या वतीने राज्यातील प्रमुख वृत्तपत्रांमधून जाहिरात देऊन त्यास प्रसिध्दी देण्यात येत आहे. तसेच सदर जाहिरात या संचालनालयाच्या www.dhepune.gov.in या संकेतस्थळावर सुध्दा उपलब्ध करून देण्यात आलेली आहे. सदर संकेतस्थळावर केंद्रशासनाकडून प्राप्त झालेल्या Standard Operating Procedure (SOP), Guidelines, Frequently Asked Questions (FAQs) for Post Matric Scholarship for minorities तसेच वेळोवेळी प्राप्त झालेली इतर माहिती उपलब्ध करून देण्यात आलेली आहे.

मार्गदर्शक सूचना (Guidelines) व FAQs काळजीपूर्वक वाचून त्यानुसार सर्व महाविद्यालयांना / विद्यापीठांना कार्यवाही करण्याबाबत सूचित करावे. तसेच सदर योजनेबाबतच्या केंद्रशासनाकडील नविन / सुधारीत प्राप्त सूचनांसाठी www.scholarships.gov.in या संकेतस्थळाचे व या संचालनालयाच्या www.dhepune.gov.in या संकेतस्थळाचे वेळोवेळी अवलोकन महाविद्यालयांनी व विद्यार्थ्यांनी करण्याबाबतच्या सूचना देण्यात याव्यात.

सदर (Guidelines) मार्गदर्शक सूचनांनुसार महाविद्यालये/ विद्यापीठांच्या प्रमुखांनी त्यांच्या महाविद्यालयातील विद्यार्थ्यांनी भरलेल्या अर्जात नमूद केलेला त्यांचा आधार क्रमांक त्यांच्या बँक खात्याशी लिंक केलेला असल्याची खात्री

करावी. आधार क्रमांक बँक खात्याशी लिंक केलेला नसेल तर तशा सूचना संबंधित विद्यार्थ्यांना देण्यात याव्या. त्यांचे अर्ज भरतांना त्यांचा आधार क्रमांक त्यांच्या ज्या बँक खात्याशी लिंक केलेला आहे, त्याच खात्याचा क्रमांक नमूद करावा अशा सूचना विद्यार्थ्यांना देण्यात याव्यात.

एखाद्या विद्यार्थ्यांकडे आधार कार्ड नसेल तर त्याऐवजी त्या विद्यार्थ्यांने आधार नोंदणी आयडी स्लीप किंवा खाते पासबुकच्या प्रथम पानाची फोटोसह असलेली छायांकित प्रत किंवा पॅन कार्ड अथवा ड्रायव्हींग लायसन्सची प्रत अथवा प्राचार्यांची सही व शिक्का असलेले विद्यार्थ्यांच्या ओळखीबाबतचे फोटोसह असलेले प्रमाणपत्र ईत्यादी यापैकी एका कागदपत्राची छायांकित प्रत सर्व कागदपत्रांसह जोडण्याबाबत सूचना द्याव्यात.

महाविद्यालयालये / विद्यापीठांनी रु. ५०,०००/- पेक्षा कमी शिष्यवृत्ती रक्कम असलेल्या विद्यार्थ्यांच्या अर्जासोबतची कागदपत्रे काटेकोरपणे तपासून ऑनलाईन अर्जावर पुढील कार्यवाही करावी. सदर कागदपत्र महाविद्यालयांनी त्यांच्या स्तरावर जतन करून ठेवावी व रु ५०,०००/- पेक्षा जास्त शिष्यवृत्ती रक्कम असलेल्या अर्जासोबतची कागदपत्रे ऑनलाईन अर्जासोबत Upload करणे आवश्यक आहे.

ज्या विद्यार्थ्यांना मागील वर्षात नविन मंजूरीसाठी शिष्यवृत्ती मंजूर झालेली / मिळालेली आहे त्या विद्यार्थ्यांनी त्यांचा अभ्यासक्रम पूर्ण होईपर्यंत नूतनीकरणाचाच अर्ज भरण्याच्या सूचना महाविद्यालयांनी विद्यार्थ्यांना देण्याबाबत कळविण्यात यावे.

महाविद्यालयांनी विद्यार्थ्यांच्या ऑनलाईन अर्जांची कागदपत्रांसह तपासणी करून मंजूर केलेले पात्र अर्ज पुढील टप्प्यावर विनाविलंब ऑनलाईन फॉरवर्ड करावेत. अर्ज फॉरवर्ड करण्यासाठी अंतिम दिनांकाची वाट पाहू नये अशा सूचना महाविद्यालयांना देण्यात याव्यात.


केंद्र शासनाने महाराष्ट्र राज्यासाठी निर्धारित केलेले नवीन शिष्यवृत्तीचे संच पूर्ण करण्याची जबाबदारी सर्व विभागीय कार्यालयांवर आहे. यासाठी आवश्यक ती सर्व कार्यवाही आपल्या स्तरावरून करण्यात यावी. यासोबत पोस्ट मॅट्रिक शिष्यवृत्तीची सन २०२०-२१ ची जाहिरात जोडण्यात येत आहे. सदर जाहिरात महाविद्यालयांनी त्यांच्या महाविद्यालयाच्या दर्शनी भागात लावण्याबाबत आदेश देण्यात यावेत. सदर सूचना आपल्या विभागांतर्गत सर्व महाविद्यालये व विद्यापीठांना देण्यात याव्यात.

तसेच इयत्ता ११ वी, १२ वी च्या विद्यार्थ्यांनी अर्ज करावेत यासाठी आपण आपल्या विभागातील माध्यमिक व उच्च माध्यमिक शिक्षण विभागास त्यांनी त्यांच्या विभागांतर्गत सर्व कनिष्ठ महाविद्यालयांना याबात सूचना देण्याबाबत कळविण्यात यावे. तसेच व्यावसायिक डिप्लोमा, आय टी आय इत्यादी अभ्यासक्रमाच्या पात्र विद्यार्थ्यांनी अर्ज भरावेत यासाठी संबंधित विभागांना कळविण्यात यावे.

अल्पसंख्यांक विद्यार्थ्यांसाठी पोस्ट मॅट्रिक शिष्यवृत्ती सन २०२०-२१ ही राज्यात यशस्वीपणे राबविण्यासाठी विभागीय सहसंचालक, उच्च शिक्षण यांनी त्यांच्या कार्यक्षेत्रातील सर्व महाविद्यालय / शैक्षणिक संस्था यांचे प्राचार्य / विभागप्रमुख यांच्या कार्यशाळा, बैठका घेण्यात याव्यात व जास्तीत जास्त विद्यार्थ्यांना शिष्यवृत्तीचा लाभ होईल, यासाठी प्रयत्न करावे.

तसेच सदर शिष्यवृत्तीबाबतच्या महाविद्यालय व विद्यार्थ्यांना येणाऱ्या अडचणींचे निराकरण करावे. विभागांमार्फत घेण्यात आलेल्या कार्यशाळा / बैठका यांचा अहवाल या संचालनालयास सादर करण्यात यावा.

तसेच जास्तीत जास्त पात्र विद्यार्थ्यांनी ऑनलाईन अर्ज भरावेत यासाठी याबाबतची निःशुल्क बातमी आपल्या विभागातील सर्व जिल्हयांमधील विविध वर्तमानपत्रात जिल्हा माहिती कार्यालयांमार्फत त्वरीत देण्यात यावी. याबाबत केलेल्या कार्यवाहीचा अहवाल सादर करावा.


(डॉ. धनराज माने)
शिक्षण संचालक, उच्च शिक्षण,
महाराष्ट्र राज्य, पुणे -१.

प्रत- माहिती व कार्यवाहीस्तव,

आपल्या अधिनस्त असलेल्या पदविका अभ्यासक्रमांच्या महाविद्यालयांना याबाबत कार्यवाही करण्याबाबतच्या सूचना देण्याच्या आवश्यक त्या कार्यवाहीसाठी

१. मा.संचालक, तंत्र शिक्षण संचालनालय, ०३ महापालिका मार्ग, मुंबई
२. मा.संचालक, वैद्यकीय शिक्षण व संशोधन संचालनालय, सेंट जॉर्ज हॉस्पिटल आवार, मुंबई
३. मा.संचालक, व्यवसाय शिक्षण व प्रशिक्षण संचालनालय, ०३ महापालिका मार्ग, मुंबई.
४. मा.संचालक, महाराष्ट्र कृषि शिक्षण व संशोधन परिषद, भांबुर्डा, पुणे.
५. मा.संचालक, माध्यमिक व उच्च माध्यमिक संचालनालय, महाराष्ट्र राज्य, पुणे-०१
६. कुलसचिव, महाराष्ट्र आरोग्य विज्ञान विद्यापीठ, म्हसरुळ, वणी, दिंडोरी रोड नाशिक-४२२ ००४.
७. कुलसचिव, महाराष्ट्र पशुविज्ञान विद्यापीठ, फुटाला लेक, नागपूर ४४० ००१
८. मा.संचालक, माध्यमिक व उच्च माध्यमिक संचालनालय, महाराष्ट्र राज्य, पुणे-०१-
- यांनी त्यांच्या अधिनस्त असणाऱ्या कनिष्ठ महाविद्यालयांना (इयत्ता ११ वी व १२ वी) सूचना देण्यात याव्यात.
९. कुलसचिव, सर्व कृषि / अकृषि / अभिमत विद्यापीठे, महाराष्ट्र राज्य.

वातमीचे प्रारूप

केंद्र शासन पुरस्कृत अल्पसंख्यांक विद्यार्थ्यांसाठी पोस्ट मॅट्रिक शिष्यवृत्ती योजना सन २०२०-२१ साठी www.scholarships.gov.in या संकेतस्थळावर ऑनलाईन पध्दतीने अर्ज भरण्यासाठीची प्रक्रिया सुरु झालेली असून केंद्र शासनाच्या सूचनेनुसार नविन मंजूरी व नूतनिकरणासाठी ऑनलाईन अर्ज भरण्याचा अंतिम ३१ ऑक्टोबर, २०२० आहे. सदर योजनेसाठी पात्र विद्यार्थ्यांनी National Scholarship Portal वरील मार्गदर्शक सूचना व Frequently Asked Questions (FAQs) वाचून दिलेल्या मुदतीत ऑनलाईन अर्ज भरावेत.